



माखनलाल चतुर्वेदी राष्ट्रीय पत्रकारिता एवं संचार विश्वविद्यालय
(मध्य प्रदेश विधानसभा के अधिनियम क्रमांक 15, 1990 द्वारा स्थापित)
MAKHANLAL CHATURVEDI NATIONAL UNIVERSITY OF JOURNALISM & COMMUNICATION
(Setup by Act No.15, 1990 of M.P.Legislative Assembly)

परिपत्र

क्रमांक/सं.अ.सं./...46

दिनांक : 15/11/2019

प्रति,

संचालक

समस्त संबद्ध अध्ययन संस्थाएं

विषय – एमसीयू न्यूज के लिए समाचार संकलन बाबत।

प्रिय महोदय/महोदया,


जैसा कि आपको विदित है कि विश्वविद्यालय संबद्ध अध्ययन केन्द्र विभाग द्वारा अपने संबद्ध अध्ययन संस्थाओं के विद्यार्थियों की शैक्षणिक, सांस्कृतिक एवं अन्य रचनात्मक गतिविधियों को वृहद मंच प्रदान करने के उद्देश्य से त्रैमासिक गृह पत्रिका "एमसीयू न्यूज" के प्रकाशन का निर्णय लिया गया है। विभाग की यह योजना है कि गृह-पत्रिका का प्रथम अंक माह दिसम्बर-2019 के प्रथम सप्ताह में आप तक पहुंच सके। इसके लिए आप सभी से, संस्थाओं की समस्त शैक्षणिक, सांस्कृतिक, साहित्यिक एवं रचनात्मक गतिविधियों के सचित्र समाचार यथाशीघ्र भेजने का अनुरोध है। इन समाचारों के लिए आप माह जुलाई 2019 से अक्टूबर-नवम्बर 2019 तक की अवधि की गतिविधियों को शामिल कर सकते हैं।

समाचार भेजने के नियम निम्नानुसार हैं –

- समाचार हिन्दी या अंग्रेजी किसी भी भाषा में दिये जा सकते हैं। तथापि हिंदी के समाचारों को वरीयता दी जाएगी।
- सभी समाचार यूनिकोड या मंगल फॉन्ट में भेजे जाएं। ये समाचार एमएस-वर्ड की ओपन फाइल में भेजें, ताकि उनमें संशोधन करने में आसानी रहे।
- कोई भी समाचार 50-75 शब्दों में सीमित हों तथा उनके साथ कार्यक्रम के फोटोग्राफ्स भी इमेज फाइल में संलग्न किये जाएं। फोटो में जहां आवश्यक हो वहां चित्र परिचय देने वाले कैप्शन भी दें।
- समाचारों में राजनीतिक, साम्प्रदायिक या विद्वेष फैलाने वाली खबरे न हों, इसका ध्यान रखें। सामान्यतः संस्था में होने वाले कार्यक्रमों के अलावा संस्था के विश्वविद्यालयीन कार्यक्रम करने वाले विद्यार्थी द्वारा अर्जित पुरस्कार, सम्मान अथवा संस्था के निदेशक, संकाय सदस्य द्वारा अर्जित पुरस्कार सम्मान की जानकारी भी समाचार रूप में स्वीकार होगी।
- अतः समाचार में आत्म प्रचार या विज्ञापन न हों, इसका कृपया ध्यान रखा जाएं। गृह-पत्रिका समस्त संस्थाओं के बीच सकारात्मक अंतर्संबंध स्थापित करने और संस्था के विद्यार्थी को विश्वविद्यालय की मुख्य धारा से जोड़ने के उद्देश्य से शुरू की जा रही है।
- कृपया अपने समाचारों को दिनांक 30 नवम्बर 2019 तक अनिवार्य रूप से इमेल mcunews21@gmail.com पर भेजने का कष्ट करें।
- अधिक जानकारी के लिए कार्यालयीन समय में दूरभाष क्रमांक 0755-2574531 पर सम्पर्क कर सकते हैं।

हमें आशा ही नहीं पूर्ण विश्वास है कि विश्वविद्यालय ए.एस.आई. विभाग की इस रचनात्मक पहल का आप स्वागत करेंगे और अधिक से अधिक संख्या में अपनी गतिविधियों की जानकारी देकर इसके उद्देश्य को सफल बनायेंगे।

धन्यवाद।


भवदीय
विवेक सावरीकर

संपादक-एमसीयू न्यूज